



अधिकतम 36.2 डिग्री  
न्यूनतम 24.5 डिग्री

# हरिभूमि जीटी रोड मूवि

रोहतक, शुक्रवार, 22 अगस्त, 2025

12 लड़कों की कबड्डी स्पर्धा में बराड़ा की टीम बनी चैंपियन



12 एलडीसी मामले में बिजाली कर्मचारियों ने की नारेबाजी



## खबर संक्षेप

### देसी कट्टा सहित युवक गिरफ्तार, जेल भेजा

अंबाला। थाना पड़ाव के हंडा आशियाना सेक्टर-34 के पास से अवैध हथियार रखने के मामले में सीआईए-2 ने आरोपी रोहित कुमार उर्फ लाला को गिरफ्तार किया है। उसके कब्जे से पुलिस ने एक देशी कट्टा व जिंदा रॉड भी जब्त किया है। आरोपी को अदालत ने जेल भेज दिया है। सीआईए-2 के निरीक्षक अनिल कुमार ने बताया कि 20 अगस्त 2025 को सूचना मिली थी कि आरोपी अवैध हथियार लेकर आशियाना सेक्टर-34 के पास घूम रहा है। वह किसी भी अप्रिय घटना को अंजाम दे सकता है। सूचना उपरांत सीआईए-2 ने रेड कर आरोपी को काबू कर लिया। तलाशी के दौरान उससे अवैध हथियार जब्त किया गया।

### फायरिंग करने का आरोपी रिमांड पर

अंबाला। थाना नारायणगढ़ में दर्ज फायरिंग करने से मारने का प्रयास करने के मामले में सीआईए-2 ने आरोपी मनदीप को गिरफ्तार किया है। आरोपी को पुलिस ने एक दिन के रिमांड पर लिया है। मानकपुर के विदेशी कुमार ने 11 मई 2025 को शिकायत दर्ज करवाई थी कि आरोपियों ने कॉलेज रोड पर उस के ऊपर जान से मारने की नीयत से फायरिंग की थी। इस शिकायत पर पुलिस ने मामला दर्ज किया था।

### स्नैचिंग के मामले में दो काबू, रिमांड पर लिए

अंबाला। थाना अंबाला शहर में दर्ज स्नैचिंग के मामले में पुलिस ने आरोपी शिवम व चरणा व चिराग को गिरफ्तार किया है। आरोपियों को दो दिन के रिमांड पर लिया गया है। पुलिस ने आरोपियों से छीना गया मोबाइल व वारदात में प्रयुक्त मोटरसाइकिल बरामद की है। घास मंडी परिया के रहने वाले धीरेन्द्र कुमार ने 1 जून 2025 को शिकायत दर्ज करवाई थी कि 31 मई 2025 को तंसा बाजार के पास से मोटरसाइकिल सवार दो आरोपियों ने उससे मोबाइल छीन लिया है। इस शिकायत पर पुलिस ने मामला दर्ज किया था।

### नौकरी का झांसा देकर युवती का यौन शोषण

यमुनानगर। यमुनानगर के फरकपुर क्षेत्र स्थित बने डेरे में नौकरी का झांसा देकर युवती का यौन शोषण करने का मामला सामने आया है। आरोप कवरपाल ब्रह्मचारी पर लगा है। उत्तर प्रदेश निवासी 24 वर्षीय युवती ने महिला पुलिस थाने में दी शिकायत में बताया कि कवरपाल ब्रह्मचारी ने फरकपुर क्षेत्र में डेरा बनाया हुआ है। वहां पर उसका आना जाना था। युवती ने बताया कि गत 13 जून को वह डेरे पर आई हुई थी। जहां पर उसे कवरपाल ब्रह्मचारी मिले। आरोपी ने उसे नौकरी लगवाने का झांसा देकर उसके साथ यौन शोषण किया। आरोपी ने उसे इस बारे में किसी को बताने पर जान से मारने की धमकी भी दी। परेशान होकर उसने घटना के बारे में परिजनों को बताया और मामले की सूचना पुलिस को दी।

## उपायुक्त ने पानी प्रभावित क्षेत्रों का निरीक्षण कर ग्रामीणों से समाधान के लिए मांगे सुझाव

हरिभूमि न्यूज ►► कुरुक्षेत्र

शाहबाद में आधा दर्जन गांव पानी से प्रभावित हुए हैं। उपायुक्त विश्राम कुमार मीणा ने वीरवार को शाहबाद के जलभराव से प्रभावित करीब आधा दर्जन गांव का दौरा किया। उपायुक्त विश्राम कुमार मीणा ने कहा कि शाहबाद में हर वर्ष बरसाती पानी से करीब आधा दर्जन गांव प्रभावित हो रहे हैं।

सर्वे के अनुसार सामने आया है कि गुमटी में 225 एकड़, म लिक पुर 175 एकड़, पट्टी झामड़ा में 200 एकड़, मदनपुर में 250 एकड़, कठवा में 750 एकड़, तंगौर में 1300 एकड़, मुगल माजरा में 400 एकड़, बीबीपुर में 100 एकड़, शहजादपुर पट्टी में 60 एकड़, राम नगर में 100 एकड़, कांकड़ा शाहाबाद में 400 एकड़, कलसाना में 300 एकड़, मोहनपुर में 50 एकड़, सुलखनी में 120 एकड़ फसल मारकंडा के पानी की चपेट में आई है। इन गांवों के मौजिन लोगों और अधिकारियों से नियमित समाधान करने के लिए सुझाव लिए गए हैं।

अधिकारियों को 24 घंटे निगरानी रखने के लिए निर्देश

200 एकड़, मदनपुर में 250 एकड़, कठवा में 750 एकड़, तंगौर में 1300 एकड़, मुगल माजरा में 400 एकड़, बीबीपुर में 100 एकड़, शहजादपुर पट्टी में 60 एकड़, राम नगर में 100 एकड़, कांकड़ा शाहाबाद में 400 एकड़, कलसाना में 300 एकड़, मोहनपुर में 50 एकड़, सुलखनी में 120 एकड़ फसल मारकंडा के पानी की चपेट में आई है। इन गांवों के मौजिन लोगों और अधिकारियों से नियमित समाधान करने के लिए सुझाव लिए गए हैं।

## शाहबाद में बरसाती पानी से आधा दर्जन गांव प्रभावित



कुरुक्षेत्र। पानी से प्रभावित क्षेत्र का दौरा करते उपायुक्त श्रवण कुमार मीणा।

### जल्द ही ई-क्षतिपूर्ति पोर्टल खोला जाएगा

उपायुक्त ने कहा कि पिछले कई वर्षों से बरसात के कारण शाहबाद के विभिन्न गांव में जल भराव हो जाता है इससे जहां फसल का खराब होता है वहीं लोगों को भी समस्या का सामना करना पड़ता है। इस लिए इस गंभीर विषय को लेकर ग्रामीण व अधिकारियों से सुझाव लिए गए हैं इन सुझाव के आभार पर जल भराव को लेकर प्रस्ताव तैयार किया जाएगा। इसकी बकायदा डीपीआर तैयार की जाएगी और प्रस्ताव को सरकार के पास भेजा जाएगा ताकि हर वर्ष फसल कटौल की होने वाली बैठक में प्रस्ताव को रखा जा सके। उन्होंने कहा कि मुख्यमंत्री के आदेशानुसार जल्द ही ई-क्षतिपूर्ति पोर्टल खोला जाएगा ताकि किसान खराब हुई फसल का डाटा पोर्टल पर अपलोड कर सके। इसके बाद युक्तियुक्त आंकलन करने के लिए निरीक्षकों की जाएगी और सरकार के निर्देश के अनुसार किसानों को मुआवजा मिल सके।

इन सुझावों के आधार पर जलभराव की समस्या का स्थाई समाधान निकाला जाएगा। इसके लिए प्रस्ताव तैयार किया जाएगा और डीपीआर बनाकर अंतिम अनुमति के लिए प्रस्ताव को जाएगा। उपायुक्त विश्राम कुमार अहम पहलू यह है कि इस क्षेत्र के किसानों की खराब फसल को लेकर जल्द ही ई-क्षतिपूर्ति पोर्टल खोला जाएगा। इस पोर्टल के माध्यम से ही किसानों की खराब हुई फसल का डाटा तैयार हो जाएगा। उपायुक्त विश्राम कुमार

### हेल्पलाइन नंबर जारी किए

उपायुक्त विश्राम कुमार मीणा ने कहा कि उपमंडल शाहबाद में बरसाती पानी व आपातकालीन स्थिति के मद्देनजर जमिंदार को जहन में रखते हुए उपमंडल शाहबाद के लिए हेल्पलाइन नंबर भी जारी किए हैं। इन्होंने तहसील शाहबाद से फील्ड कानूनी नवीन कुमार (8295550002), तहसील शाहबाद से आफिस कानूनी (9812646467) और उपमंडल नागरिक शाहबाद कार्यालय के रूटेनो सुनील कुमार (9017535006) शामिल हैं। शाहबाद के कई गांव में भारी बारिश से उत्पन्न जलभराव की स्थिति को देखते हुए आगामी आदेशों तक 24 घंटे के लिए रोस्टर ड्यूटी भी लगाई गई है। इस ड्यूटी के अनुसार गांव मलिकपुर, गुमटी और बाजीगढ़ कॉलेजों के लिए सुबह 7 बजे से लेकर सायं 3 बजे तक दर्शन सिंह (8708266540), सायं 3 बजे से रात्रि 11 बजे तक स्वर्णजीत (7015248271) व रात्रि 11 बजे से लेकर सुबह 7 बजे तक प्रिस (9034914337) की ड्यूटी रहेगी। मदनपुर गांव के लिए सुबह 7 बजे से सायं 3 बजे तक प्रिस (9034914337), सायं 3 बजे से रात्रि 11 बजे तक जतिन चावला (9034892178), रात्रि 11 बजे से लेकर सुबह 7 बजे तक अरुण (9138218785) की ड्यूटी लगाई गई है। गांव तंगौर, कठवा व मुगल माजरा के लिए सुबह 7 बजे से सायं 3 बजे तक नीरज (9466830004), सायं 3 बजे से रात्रि 11 बजे तक मुकेश सैनी (9050280003) व रात्रि 11 बजे से लेकर सुबह 7 बजे तक आशीष सपरा (9729987012) की ड्यूटी लगाई है। सभी पटवारियों को आदेश दिए गए हैं कि 24 घंटे अपने रोस्टर ड्यूटी के अनुसार बरसाती पानी से संबंधित विषय पर पूरी नजर रखेंगे और पल पल की जानकारी प्रशासन को देना सुनिश्चित करेंगे।

मीणा ने गांव कलसाना, गुमटी, मलिकपुर, कठवा, मुगल माजरा, तंगौर सहित अन्य गांव में जलभराव का निरीक्षण करके ग्रामीणों से बातचीत कर उनकी समस्याओं को जाना। इसके साथ ही गांव के मौजिन और सिंचाई विभाग के अधिकारियों से जलभराव की समस्या को स्थाई रूप से निजात दिलवाने के लिए सुझाव भी मांगे तथा लोगों ने कई अच्छे सुझाव भी दिए हैं। अधिकारियों को 24 घंटे निगरानी रखने और लोगों की समस्याओं का समाधान करने के लिए निर्देश दिए गए हैं सभी अधिकारियों की प्राथमिकता रहनी चाहिए कि किसानों को किसी प्रकार की कोई दिक्कत ना आए और सूचना मिलते ही तमाम आवश्यक प्रबंध किए जाएं। भाजपा नेता सुभाष कलसाना ने कहा कि सरकार की तरफ से जल्द ही पोर्टल खोला जाएगा ताकि किसानों को खराब फसल का नियमानुसार मुआवजा दिया जा सके।

## रविदास मंदिर से झंडा उतार लगाया बालाजी का ध्वज, चार नामजद

हरिभूमि न्यूज ►► यमुनानगर

थाना व्यासपुर क्षेत्र के गांव भील छप्पर में एक युवक ने गुरु रविदास मंदिर के ऊपर लगे झंडे को उतारकर जमीन पर फेंक दिया और उसके स्थान पर बालाजी का ध्वज लगा दिया। लोगों के विरोध करने पर आरोपी युवक ने अपने तीन अन्य साथियों के साथ जाति सूचक शब्द बोले। आरोपियों ने जान से मारने की धमकी भी दी। पुलिस ने चारों आरोपियों के खिलाफ केस दर्ज कर कार्रवाई शुरू कर दी।

पुलिस सूत्रों से मिली जानकारी के अनुसार गांव भील छप्पर निवासी नीरज कुमार ने बताया कि बुधवार दोपहर वह गांव में दोस्त अभिषेक के

- थाना व्यासपुर क्षेत्र के गांव भील छप्पर का मामला
- आरोपियों पर जाति सूचक शब्द बोलने का भी आरोप

साथ बहस हो गई। शोर सुनकर जब समाज के अन्य लोग मौके पर पहुंचे तो वहां सतपाल, सनी व रणदीप भी आ गए। कमल व तीनों आरोपियों ने उनके साथ गाली गलौच कर जाति सूचक शब्द कहे। इसके बाद आरोपी उन्हें जान से मारने की धमकी देकर वहां से चले गए। उसने आरोपियों के खिलाफ पुलिस में शिकायत दी।

### पुलिस में मामला दर्ज

उधर, थाना व्यासपुर से जांच अधिकारी सतीश कुमार ने बताया कि आरोपियों के खिलाफ केस दर्ज कर लिया गया है। मामले की जांच की जा रही है। जांच के बाद आगामी कार्रवाई की जाएगी।

## कुवि ने घोषित किए 26 परीक्षाओं के परिणाम

कुरुक्षेत्र। कुरुक्षेत्र विश्वविद्यालय के परीक्षा निंत्रक डॉ. अंकेश्वर प्रकाश ने बताया कि मई 2025 में आयोजित बीएएमएस तृतीय सेमेस्टर (री), विधि (प्रोफेशनल) छठा सेमेस्टर, बी.वोक. बीएफएसआई छठा सेमेस्टर, बी.वोक. फैशन टेक. छठा सेमेस्टर, बीएफएडी द्वितीय एवं छठा सेमेस्टर (गैर-सीबीसीएस), एम.ए. (मनोविज्ञान) द्वितीय एवं चतुर्थ सेमेस्टर (गैर-सीबीसीएस), एमटीटीएम चतुर्थ सेमेस्टर, एम.कॉम चतुर्थ सेमेस्टर (सीबीसीएस), एम.एससी. (तकनीकी) अनुप्रयुक्त भूभौतिकी द्वितीय सेमेस्टर, एम.एससी. (बायो-टेक) सीबीसीएस, दसवां सेमेस्टर, एम.ए. (हिंदी) चौथा सेमेस्टर, बी.ए.एल.एल.बी. (ऑनर्स) दसवां सेमेस्टर, एम.टेक. (अनुप्रयुक्त भूविज्ञान) आठवां सेमेस्टर, एमपीए, चौथा सेमेस्टर (एनईपी), बी.ए. (मास कम्युनिकेशन) चतुर्थ सेमेस्टर, शारीरिक शिक्षा में डिप्लोमा द्वितीय सेमेस्टर, विशारद में डिप्लोमा भाग-1, विशारद में डिप्लोमा भाग-2, एमबीए चतुर्थ सेमेस्टर (एसएसएस) सीबीसीएस, फ्रेंच में डिप्लोमा पाठ्यक्रम प्रथम सेमेस्टर, एमबीए द्वितीय सेमेस्टर सीबीसीएस, एम.ए. (एआईएच) द्वितीय सेमेस्टर, एमएससी जैव-रसायन विज्ञान चतुर्थ सेमेस्टर (आईयूएमएस) परीक्षाओं के परिणाम घोषित किए गए हैं।

## किसान कुरुक्षेत्र में सीएम आवास का एक सितंबर को करेंगे घेराव



करनाल। हरियाणा के किसान एक बार फिर अपनी मांगों को लेकर सड़कों पर उतरने की तैयारी में हैं। हरियाणा किसान मजदूर संघर्ष मोर्चा के बैनर तले आगामी 1 सितंबर को कुरुक्षेत्र में मुख्यमंत्री आवास का घेराव किया जाएगा। आंदोलन को सफल बनाने के लिए करनाल जिले से अधिक से अधिक किसानों की भागीदारी सुनिश्चित करने हेतु भारतीय किसान यूनियन सर छोट्टराम ने रणनीति बना ली है। प्रदेश प्रवक्ता बहादुर मेहला बलौड़ी ने बताया कि आंदोलन को लेकर जिला प्रधान छत्रपाल सिधू, सुखविंदर सिंह इब्बर, अनुपाल बुग्गा सहित कई यूनियन नेताओं की टीमें गठित की गई हैं। ये टीमें गांव-गांव जाकर किसानों को संगठित कर रही हैं। मदनखेड़ा, मुंड, रतक, झोडा और दणौली समेत कई गांवों में बैठकों का आयोजन किया गया, जिसमें किसानों से एक सितंबर को कुरुक्षेत्र पहुंचने का आह्वान किया गया। प्रवक्ता बहादुर मेहला ने कहा कि 'सरकार पर दबाव बनाकर ही किसानों की मांगें लागू करवाई जा सकती हैं। करनाल जिले के प्रत्येक गांव से किसान आंदोलन में शामिल होंगे।

## भाई ने ही की थी बहन की हत्या, दोनों आरोपी गिरफ्तार

इंद्रौली (करनाल)। इंद्रौली के गांव उमरपुर के पास बुधवार सुबह मिले लड़की के शव का मामला पुलिस ने सुल्हा लिया है। मृतक लड़की कुशलम उमर उमरगंज बांस साल को उसके भाई रिहान व मौसी के लड़के फरमान ने ही गला घोटकर मारा था। लड़की के भाई व मौसी के लड़के को इंद्रौली न्यायालय में पेश किया गया जहां आरोपियों को दो दिन के पुलिस रिमांड पर लिया गया। इस मामले में इंद्रौली के डीएसपी सतीश गौतम व थाना प्रभारी विपिन कुमार ने बताया कि जांच के दौरान लड़की की जेब से एक पर्ची मिली थी जिस पर दो मोबाइल नंबर लिखे हुए थे जिनके आधार पर लड़की की पहचान यूपी के करनाल क्षेत्र की रहने वाली के रूप में हुई थी। मोबाइल नंबरों के आधार पर पुलिस ने लड़की के भाई व उसके मौसी के लड़के को गिरफ्तार किया है। पूछताछ में लड़की के भाई ने माना कि उसने ही अपनी बहन को गला गोट कर मारा है। उन्होंने बताया कि लड़की शादीयुद्ध थी और उसका भाई रिहान अपनी बहन के चरित्र पर शक करता था जिसके चलते उसको कई बार समझाया बुझाया गया लेकिन लड़की नहीं मानी तो इस बात से खफा होकर उसके भाई ने अपने मौसरे भाई की मदद से मार कर उसके शव को कैंटर में डालकर इंद्रौली के गांव उमरपुर के पास सड़क किनारे फेंक दिया। उन्होंने बताया कि पुलिस को दोनों का दो दिन का पुलिस रिमांड मिला है। इस दौरान बाकी जानकारी इन दोनों आरोपियों से ली जाएगी।



इंद्रौली। कोर्ट में आरोपियों को पेश करने के लिए ले जाती पुलिस।

## बाइक की टक्कर से युवक की मौत

हरिभूमि न्यूज ►► यमुनानगर

व्यासपुर थाना क्षेत्र के गांव दरियापुर के पास बाइक की टक्कर लगने से युवक की मौत हो गई। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात बाइक चालक के खिलाफ केस दर्ज कर कार्रवाई शुरू कर दी।

जानकारी अनुसार गांव कपुरी खुर्द निवासी निशांत रिषी ने पुलिस को दी शिकायत में बताया कि उसका भाई 35 वर्षीय गगन 19 अगस्त को काम पर गया था। रात पौने नौ बजे जब वह वापस घर लौट रहा था तो गांव दरियापुर के पास तेज गति से बाइक लेकर आ रहे व्यक्ति

ने गगन को टक्कर मार दी। टक्कर लगने से गगन सड़क पर गिरकर गंभीर रूप से घायल हो गया। उसके सिर व शरीर के अन्य हिस्सों में गंभीर चोटें आईं। हादसे के बाद आरोपी बाइक चालक कुछ दूर मौके पर रुकने के बाद वहां से फरार हो गया। राहगीरों ने खून से लथपथ हालत में गगन को अस्पताल में भर्ती करवाया। जहां पर इलाज के दौरान उसकी मौत हो गई। हादसे को सूचना मिलते ही पुलिस ने मौके पर पहुंचकर शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात बाइक चालक के खिलाफ केस दर्ज कर कार्रवाई शुरू कर दी।

## केन्द्रीय राज्य मंत्री तोखन साहू ने किया कुरुक्षेत्र के तीर्थ और गीता के उपदेश विश्व को दे रहे शांति का संदेश

कुरुक्षेत्र के ब्रह्मसरोवर में स्नान कर कमा सकते हैं पुण्य

हरिभूमि न्यूज ►► कुरुक्षेत्र

केन्द्रीय आवास एवं शहरी मामले राज्यमंत्री तोखन साहू ने कहा कि पवित्र ग्रंथ गीता के उपदेश विश्व भर को शांति का संदेश दे रहे हैं। इस पवित्र ग्रंथ गीता के उपदेश आज भी पूरी दुनिया के लिए प्रासंगिक है। इन उपदेशों का अनुसरण करके मनुष्य अपने जीवन को धन्य बना सकता है। केन्द्रीय राज्यमंत्री तोखन साहू वीरवार को देर सायं बातचीत कर रहे थे। केन्द्रीय राज्य मंत्री का



पिपली पैराकिट पहुंचने पर जिला नगर आयुक्त अमन कुमार ने स्वागत किया और केन्द्रीय राज्यमंत्री ने पिपली पैराकिट में अधिकारियों से

बातचीत कर केन्द्रीय सरकार की योजनाओं के बारे में फीडबैक ली। इसके उपरांत केन्द्रीय राज्य मंत्री ने भद्रकाली मंदिर में माथा टेका और

### उपदेशों को अपने जीवन में धारण करना चाहिए

उन्होंने कहा कि इस पावन धरा पर देश के हर नागरिक को पहुंच कर पवित्र ग्रंथ गीता स्थली के स्थल को देखना चाहिए और उपदेशों को अपने जीवन में धारण करना चाहिए। इस पावन धरा के ब्रह्मसरोवर, बाण गंगा और ज्योतिस्वर जैसे तीर्थों में स्नान करके पुण्य की प्राप्ति की जा सकती है। इस पावन धरा पर पूरे देश के नागरिकों की खुशहाली और तरक्की के लिए कामना करने आए हैं। इस पावन धरा से पवित्र ग्रंथ गीता का ज्ञान लेकर हर व्यक्ति को अपने जीवन को धन्य बनाना चाहिए। इस पवित्र धरा को पर्यटन और सांस्कृतिक दृष्टि से सरकार विकसित करने का काम कर रही है।

उन्होंने कहा कि कुरुक्षेत्र की पावन धरा पर हजारों वर्ष पूर्व भगवान श्री कृष्ण ने गीता के उपदेश दीर्घ कर्म करने का संदेश दिया। यह सौभाग्य है कि आज सैनी पावन धरा कुरुक्षेत्र को देखने का अवसर मिला है।

## अमेरिका भेजने के नाम पर युवक से ठगे 18 लाख रुपये

ग्लोबल इफोटेक की संचालिका समेत चार लोगों के खिलाफ धोखाधड़ी का केस दर्ज

हरिभूमि न्यूज ►► यमुनानगर

शहर के पृथ्वी नगर निवासी हरदीप सिंह को अमेरिका भेजने के नाम पर उससे 18 लाख रुपये हड़प लिए गए। आरोप ग्लोबल इफोटेक प्राइवेट लिमिटेड की संचालिका रमनदीप कौर, पति अजीतपाल, बेटे तरणप्रीत व बेटे जसमीत कौर पर लगा है। पुलिस ने चारों आरोपियों के खिलाफ धोखाधड़ी के आरोप में केस दर्ज कर कार्रवाई शुरू कर दी।

हरदीप ने पुलिस को दी शिकायत में बताया कि वह 12 वीं कक्षा की पढ़ाई पूरी करने के बाद

रोजगार के लिए विदेश जाना चाहता था। इसी सिलसिले में वह गत 11 मार्च को ग्लोबल इफोटेक प्राइवेट लिमिटेड के दफ्तर पहुंचा। यहां उसकी मुलाकात फर्म की प्रोप्राइटर रमनदीप कौर से हुई। जिसने बताया कि उनकी फर्म युवाओं को वर्क वीजा पर भेजते हैं। वह उनको बातों में आ गया। इसके बाद आरोपियों ने उसे अमेरिका भेजने के नाम पर अलग-अलग कर बैंडिंकल तो कभी प्रोसेसिंग फीस व अन्य खर्चों के नाम पर उन्हें 18 लाख रुपये ले लिए। इसके बाद आरोपियों ने उसे न तो अमेरिका भेजा और न ही उसकी राशि लौटाई। जब उसने आरोपियों से मोबाइल पर संपर्क करने का प्रयास किया तो आरोपियों का फोन बंद आया।



## खबर संक्षेप



### जिला कारागार में लोक अदालत का आयोजन

कुरुक्षेत्र। जिला विधिक सेवा प्राधिकरण की सचिव एवं सीजेएम नीतिका भारद्वाज ने कहा कि जिला एवं सत्र न्यायाधीश दिनेश कुमार मिश्र के मार्गदर्शन में जिला विधिक सेवा प्राधिकरण द्वारा जिला कारागार कुरुक्षेत्र में जेल लोक अदालत का आयोजन किया गया। जिला विधिक सेवा प्राधिकरण की सचिव एवं सीजेएम नीतिका भारद्वाज ने कहा कि जिला कारागार में आयोजित की गई लोक अदालत में 6 केस रखे गए थे, जिनमें से 2 केसों को सेटलमेंट की गई तथा 2 बंदियों को मौके पर ही रिहा किया गया।

### प्रशिक्षणार्थियों को नशा न करने की दिलाई थाप

कुरुक्षेत्र। हरियाणा राज्य नारकोटिक्स कंट्रोल ब्यूरो के जागरूकता कार्यक्रम एवं पुनर्वास प्रभारी/ उप निरीक्षक डॉ. अशोक कुमार वर्मा साइकिल के साधन से हरियाणा के प्रत्येक क्षेत्र में नशे के विरुद्ध प्रचार प्रसार में जुटे हुए हैं। वे आज कुरुक्षेत्र में पहुंचे और बस अड्डे पर चालक प्रशिक्षणार्थियों के साथ नशे के विरुद्ध अभियान चलाया। कार्यक्रम में 53 प्रशिक्षणार्थियों और 5 कर्मचारियों एवं अन्य लोगों ने भाग लिया। डॉ. अशोक कुमार वर्मा ने बताया कि नशे की समस्या अंतरराष्ट्रीय स्तर पर अपना प्रभाव दिखा रही है।

### छात्राओं ने महिला पुलिस थाने का किया भ्रमण



कुरुक्षेत्र। नवयुग सीनियर सेकेंडरी स्कूल मोहन नगर कुरुक्षेत्र की कक्षा अष्टम की छात्राओं ने कुरुक्षेत्र सेक्टर 8 स्थित महिला पुलिस थाने का भ्रमण किया। छात्राओं ने महिला पुलिस कर्मियों की दिनचर्या के बारे में विस्तार से जानकारी प्राप्त की। एस एच ओ परमजीत कौर तथा हेड कांस्टेबल राजबीर कौर ने छात्राओं को दुर्गा शक्ति पेप, डायल 112 तथा ट्रिप मॉनिटरिंग के बारे में विस्तार से जानकारी दी।

### पर्स लौटाकर दिया ईमानदारी का परिचय

कुरुक्षेत्र। पिपली के अमन कुमार पासवान ने मलिकपुर बांगर निवासी सुरेंद्र कुमार को उसका पर्स लौटाकर ईमानदारी का परिचय दिया। गौरवशाली है कि सुरेंद्र कुमार निवासी मलिकपुर बांगर कुरुक्षेत्र अपने परिजनों के घर से निकले व पिपली पेट्रोल पंप शौचालय का प्रयोग करने के लिए रहे। शौचालय प्रयोग के बाद वे अपने घर के लिए रवाना हो गए। जब घर पहुंचे तो उन्हें पता लगा कि उनका पर्स जिसमें दस हजार रुपये व जरूरी कागजात थे, जो कि पेट्रोल पंप के शौचालय में ही गिर गए। उन्होंने पर्स मिलने की उम्मीद छोड़ दी थी।



### मां बाला सुंदरी मां ईश्वरीय आदिशक्ति-ओंकार भगवान की साक्षात् स्वरूप : स्वामी शक्ति देव

कुरुक्षेत्र। गांव उमरी में मां बाला सुंदरी के प्रांगण में जय ओंकार अन्तराष्ट्रीय सेवाश्रम संघ संस्थापक श्रीश्री 1008 सद्गुरुदेव स्वामी शक्ति देव महाराज कुरुड़ी वाले ने प्रेरणा दी कि मां बाला सुंदरी मां ईश्वरीय आदिशक्ति-ओंकार भगवान की साक्षात् स्वरूप है। गुरु- कृपा प्राप्त जीव पर स्वतः हि हमेशा कृपा रहती है। मां और सद्गुरु जी की कृपा से जीवन में कभी अकाल कष्ट नहीं आता। और उसका वंश पृथ्वी पर हमेशा चलता है। गुरु शरण से ही मां आदिशक्ति व ओंकार भगवान की कृपा मिलती है। स्वयं संचालक चिंत शिवनाथराय दीक्षित जी ने कहा कि परब्रह्म ओंकार- सर्वोच्च शक्ति के प्रचार-प्रसार के लिए महाराजश्री द्वारा गांव-गांव व शहरों में धार्मिक आयोजन किए जा रहे हैं।

# केयू में नवागंतुक छात्र स्वागत एवं उद्यमिता प्रोत्साहन समारोह का आयोजन शिक्षा, उद्यमिता, स्वदेशी एवं स्वरोजगार से बनेगा विकसित भारत: प्रो. सोमनाथ

## छात्रों को विश्वविद्यालय में दी जा रही सुविधाओं की जानकारी दी

हरिभूमि न्यूज कुरुक्षेत्र

शिक्षा, उद्यमिता, स्वदेशी एवं स्वरोजगार से विकसित भारत का निर्माण होगा। जीवन में सफलता के लिए ज्ञान, कौशल और सकारात्मक दृष्टिकोण आवश्यक है। यह तीनों शिक्षा के तीन महत्वपूर्ण स्तंभ हैं। शिक्षा वह है जो व्यक्ति के ज्ञान का बढ़ाए, आत्मनिर्भरता व चरित्र निर्माण करे। ये उद्धार कुरुक्षेत्र विश्वविद्यालय के कुलपति प्रो. सोमनाथ सचदेवा ने गुरुवार को कुरुक्षेत्र विश्वविद्यालय के अधिष्ठाता छात्र कल्याण आडिटोरियम हाल में ऑपरेशन सिंदूर की सफलता को समर्पित नवागंतुक छात्र स्वागत एवं उद्यमिता प्रोत्साहन समारोह में बतौर मुख्यातिथि व्यक्त किए। इससे पहले कुलपति प्रो. सोमनाथ सचदेवा, कुलसचिव डॉ. वीरेन्द्र पाल, ब्रिगेडियर अनिल मोर, डीन एकेडमिक अफेयर्स प्रो. दिनेश



कुरुक्षेत्र। ब्रिगेडियर अनिल कुमार को बुके भेंट करते कुलपति प्रो. सोमनाथ सचदेवा।

### ये रहे मौजूद

इस अवसर पर कुलसचिव डॉ. वीरेन्द्र पाल, डीन एकेडमिक अफेयर्स प्रो. दिनेश कुमार, छात्र कल्याण अधिष्ठाता प्रो. एस आर चौधरी, प्रो. अनिल गुप्ता, प्रो. डीएस राणा, प्रो. आनंद कुमार, प्रो. जसबीर दांडा, प्रो. अनिल मिश्र, प्रो. सुशील शर्मा, प्रो. उषा, प्रो. कृष्णा, प्रो. अनिता दुआ, प्रो. विवेक चावला, लोक सम्पर्क विभाग के निदेशक प्रो. महासिंह पूनिया, उप-निदेशक डॉ. जिम्मी शर्मा, डॉ. अक्षय प्रकाश, डीन, निदेशक, शिक्षकों सहित विद्यार्थी मौजूद थे।

कुमार तथा छात्र कल्याण अधिष्ठाता प्रो. एआर चौधरी ने दीप प्रज्वलित कर कार्यक्रम का शुभारंभ किया। इस दौरान कुलपति प्रो. सोमनाथ सचदेवा ने कुरुक्षेत्र के उद्यमियों रमेश कुमार जैन, महेश कुमार, निकुंज अग्रवाल तथा उद्यमी प्रवीण वधवा को अंगवस्त्र व स्मृति चिन्ह देकर सम्मानित किया। इससे पहले सभी अतिथियों द्वारा क्रमशः छात्रों द्वारा लगाई गई प्रदर्शनी का अवलोकन भी किया गया। कुलपति प्रो. सोमनाथ सचदेवा ने कहा कि कुरुक्षेत्र विश्वविद्यालय हरियाणा की एकमात्र सरकारी यूनिवर्सिटी है जिसे नैक द्वारा उच्चतम ए-प्लस-प्लस ग्रेड प्राप्त हुआ है। देश में 1100 से ज्यादा सरकारी व प्राइवेट यूनिवर्सिटी हैं और जिनमें से 60 यूनिवर्सिटी के पास यह ग्रेड है। विश्वविद्यालय ने देश में खेलों के क्षेत्र में प्रदान की जाने वाली सबसे प्रतिष्ठित मौलाना अबुल कलाम आजाद (माका) ट्रॉफी में पिछले दो साल में तीसरा स्थान हासिल किया है वहीं सांस्कृतिक गतिविधियों में भी कुवि सभी

### ऑपरेशन सिंदूर ने दुनिया को आतंकवाद के खिलाफ दिया सख्त संदेश : अनिल कुमार मोर

विश्व अतिथि ब्रिगेडियर अनिल कुमार मोर ने सभी नवागंतुक छात्रों को जीवन में कड़ी मेहनत व समय के सदुपयोग तथा राष्ट्र निर्माण में युवाओं को भागीदार करने का आह्वान किया। उन्होंने कहा कि ऑपरेशन सिंदूर य 22 अप्रैल, 2025 को पहलगाम में हुए आतंकवादी हमले के जवाब में किया गया था। जिसमें भारतीय सेना द्वारा 6-7 मई की रात को पाकिस्तान में आतंकवादी ठिकानों को निशाना बनाया गया था। भारतीय सेनाओं ने वैश्विक मंच पर अपनी ताकत दिखाने की सटीकता व संयम का परिचय दिया। ऑपरेशन सिंदूर ने न सिर्फ आतंकवाद पर कड़ा पहार किया, बल्कि दुनिया को आतंकवाद के खिलाफ सख्त संदेश भी दिया। भारत ने दुनिया को बताया कि आतंक के खिलाफ कहीं भी, कभी भी कार्यवाही होगी। बिना किसी संकेत के और रिहायशी क्षेत्र को निशाना बनाए 9 आतंकी ठिकानों को नष्ट किया जिसमें से 7 ठिकानों को इंडियन आर्मी ने व 2 ठिकानों को इंडियन एयरफोर्स ने सटीक निशाना लगाकर नेस्तानाबूद किया। उन्होंने पाकिस्तान द्वारा भारत पर किए गए हमलों तथा भारत द्वारा किए गए जवाबी हमलों के बारे में विस्तार से पीपीटी के माध्यम से बताया।

### क्रश हाल में लगाई प्रदर्शनी

कुरुक्षेत्र विश्वविद्यालय के आडिटोरियम हाल में ऑपरेशन सिंदूर की सफलता को समर्पित नवागंतुक छात्र स्वागत एवं उद्यमिता प्रोत्साहन समारोह के तहत क्रश हाल में ललित चित्र विभाग, वूमेन स्टडी रिसर्च सेंटर, यूआईईटी व कई अन्य विभागों के विद्यार्थियों द्वारा ऑपरेशन सिंदूर को समर्पित व स्वनिर्मित वस्तुओं की प्रदर्शनी का अवलोकन किया। इस प्रदर्शनी में सेना के जवानों द्वारा किए गए अदम्य साहस व पराक्रम की जीवंत तस्वीरों को देखकर सभी मेहमानों ने सराहा। विद्यार्थियों द्वारा स्वनिर्मित वस्तुओं की प्रदर्शनी ने भी सभी को आकर्षित किया।

विश्वविद्यालयों में तीसरे स्थान पर तथा सरकारी विश्वविद्यालयों में पहले स्थान पर रहा है। छात्र कल्याण अधिष्ठाता प्रो. एआर चौधरी ने सभी अतिथियों का स्वागत किया व छात्रों को विश्वविद्यालय में दी जा रही सुविधाओं की जानकारी दी। कुलसचिव डॉ. वीरेन्द्र पाल ने अंत में सभी अतिथियों का आभार प्रकट किया। मंच का संचालन युवा एवं सांस्कृतिक कार्यक्रम विभाग के निदेशक प्रो. विवेक चावला ने किया।

## एसडीएम ने किया जलबेहडा हेड का दौरा

हरिभूमि न्यूज पिहोवा

एसडीएम अभिनव सिवाच आईएस ने कहा कि जलबेहडा हेड की स्थिति पूरी तरह से नियंत्रण में है। पंप सभी अधिकारी अलर्ट मोड पर कर रहे काम : एसडीएम



पिहोवा। पानी प्रभावित क्षेत्र का दौरा करते एसडीएम अभिनव सिवाच।

एसडीएम अभिनव सिवाच रात करीब 2 बजे जलबेहडा हेड का दौरा किया और स्थिति का जायजा लिया। एसडीएम अभिनव सिवाच ने कहा कि रात को उन्हें सूचना मिली की जलबेहडा हेड की स्थिति अनियंत्रित हो रही है। हेड में पानी का लेवल 6.3 फीट तक बढ़ गया है और डिस्चार्ज लेवल 12434.5 सेल्सियस है। उन्होंने

कहा कि सूचना मिलते हुए वे जलबेहडा हेड के लिए निकले और मौके पर ही एसडीओ, सिंचाई विभाग के अधिकारियों और ग्राम सरपंच को साथ लिया। एसडीएम अभिनव सिवाच ने कहा कि जलबेहडा हेड की स्थिति पूरी तरह नियंत्रण में मिली।



लाडवा। इंदिरा गांधी नेशनल कालेज में प्राचार्य डा. कुशल पाल के साथ तीनों छात्राएं।

### पलक और मुस्कान ने टॉप 10 सूची में स्थान प्राप्त कर कॉलेज का नाम गौरवान्वित किया : कुशल

लाडवा। लाडवा के इंदिरा गांधी नेशनल कालेज के तीन छात्राओं ने एमए प्रथम सेमेस्टर परीक्षा परिणाम में उल्लेखनीय सफलता प्राप्त की। कालेज प्राचार्य डा. कुशल पाल ने बताया कि विगत वर्ष कॉलेज में राजनीतिक विज्ञान में स्नातकोत्तर (एमए) पाठ्यक्रम आरंभ किया गया था। इस कोर्स को विद्यार्थियों द्वारा अत्यंत उत्साहपूर्वक अपनाया गया व अल्प समय में ही इसने सराहनीय उपलब्धि प्राप्त की है। उन्होंने बताया कि एमए (राजनीतिक विज्ञान) प्रथम सेमेस्टर की परीक्षा में कॉलेज की तीन छात्राओं पायल, पलक और मुस्कान ने टॉप 10 सूची में स्थान प्राप्त कर कॉलेज के नाम को गौरवान्वित किया है। पायल ने 414 अंक, पलक ने 410 अंक, और मुस्कान ने भी 410 अंक प्राप्त किये। उन्होंने कहा कि तीन छात्राओं ने विश्वविद्यालय स्तर पर अपनी प्रतिभा का परिचय लहराया है। इस सफलता का श्रेय उन्होंने राजनीतिक विज्ञान विभाग के विभागाध्यक्ष डा. सुदेश कुमार बंसल के कुशल मार्गदर्शन और विद्यार्थियों की कड़ी मेहनत को दिया।

## गांवों को बाढ़ से बचाने के लिए किया जाएगा स्थाई समाधान : कलसाना

सुभाष कलसाना ने मारकंडा नदी के पानी से प्रभावित गांवों का किया दौरा

हरिभूमि न्यूज शाहबाद

भाजपा नेता सुभाष कलसाना ने मारकंडा दरिया के पानी से प्रभावित तंगौर, कठवा, कलसाना सहित कई गांवों का दौरा कर ग्रामीणों व किसानों से मुलाकात की। ग्रामीणों ज्ञान सिंह, गोपाल राणा, भूपण राणा, सोनू, पाला राम, सुल्तान सिंह ने उन्हें बताया कि पिछले तीन-चार वर्षों से दरिया की बाढ़ जैसी स्थिति के चलते उनकी फसलें लगातार बर्बाद हो रही हैं, जिससे जहां भारी आर्थिक नुकसान झेलना पड़ रहा है और उनके खेत खराब हो रहे हैं। सुभाष कलसाना ने आश्वासन दिया कि



विधायक ने जाहरवीर गोगा जी पर चढ़ाई चादर

कुरुक्षेत्र। थानेसर विधायक अशोक अरोड़ा ने जाहरवीर गोगा मेड़ी पर शीश नवा कर जनता की सुख-समृद्धि की कामना की। उन्होंने गोगा जी पर चादर चढ़ा कर पूजा-अर्चना की। विधायक अरोड़ा अपने समर्थक जिला बार एसोसिएशन के पूर्व प्रधान मनोज कौशिक, पूर्व पार्षद गौरव शर्मा गौरी, युवा कांग्रेसी नेता विवेक भास्करन डब्ल्यू, नवनील नरवाल, सौरभ गर्ग सहित गोगा जी के दरबार पर पहुंचे।

## नपा ने बंदर पकड़ने का अभियान किया शुरू

किसी भी कॉलोनी या वार्ड में बंदरों की समस्या को लेकर चिंता न करें : साक्षी खुराना

हरिभूमि न्यूज लाडवा

लाडवा क्षेत्र में बढ़ रहे उत्पाती बंदरों से शहरवासियों को अब जल्द ही राहत मिलने वाली है। नगरपालिका को बड़े स्तर पर बंदर पकड़ने का अभियान शुरू कर दिया है। नगरपालिका प्रधान साक्षी खुराना ने बताया कि पिछले दो दिन से पालिका की टीम अलग-अलग कॉलोनियों और वार्डों में सक्रिय है और जहां-जहां बंदरों का आतंक है, वहां से उन्हें पकड़कर जंगल में छोड़ा जा रहा है। उन्होंने बताया कि अब तक लगभग दस बंदर पकड़े जा चुके हैं। आने वाले दिनों में पूरे शहर में घूम रहे सभी उत्पाती बंदरों को पकड़कर जंगल में छोड़ा जाएगा। इससे लोगों को




लाडवा। नगरपालिका द्वारा पकड़े गए उत्पाती बंदर।

बंदरों से बचता मिलेगा। उन्होंने कहा कि इससे पहले भी पालिका की ओर से कई बार ऐसे अभियान चलाए गए हैं और अब एक बार फिर बड़े स्तर पर यह काम किया जा रहा है। उन्होंने शहरवासियों से अपील की कि वे किसी भी कॉलोनी या वार्ड में बंदरों की समस्या को लेकर चिंता न करें। जल्द ही पूरा शहर बंदरों के आतंक से मुक्त होगा।

## मेडिकल रिसर्च के लिए किया देह दान

शाहबाद। जिस धरा को महर्षि मारकंडेय ने तप कर अपनी तपोस्थली बनाया। उसी धरा पर उन्होंने इन्सां ने अपने शरीर का दान कर महायोद्धाओं की श्रृंखला में अपना नाम दर्ज करवा लिया है। जो हां, बात कर रहे हैं शाहाबाद मारकंडा के माजरी मोहल्ला निवासी रजनी इन्सां की, जिनकी मृत्यु के उपरत उनकी पार्थिव देह को परिजनों द्वारा चिकित्सा शोध के लिए दान किया गया है। 37 वर्षीय रजनी



इन्सां की सुधवार देर रात्रि लंबी बीमारी के बाद मृत्यु हो गई थी। रजनी व उनके पूरा परिवार डेरा सच्चा सौदा से जुड़ा हुआ है और पहले से ही रजनी ने मृत्यु के उपरत शरीरदान का फार्म भरा हुआ था। ऐसे में परिजनों ने उनकी इच्छा के अनुसार गुरुवार सुबह देकर शरीर का दान किया गया है। रजनी इन्सां के शरीर को लखनऊ के करियर इंस्टीट्यूट ऑफ मेडिकल साइंस एंड होस्पिटल में भेजा गया है। इस मौके पर डेरा सच्चा सौदा के 85 मैबर ओमप्रकाश इन्सां, विक्रम इन्सां, पूर्व पार्षद सुखविंद सिंह, प्रेमि सेवक रामचंद्र शर्मा, शहर के प्रेमी सेवक डिपल व नृकेश बजा, बचाना राम इन्सां, बलजीत लोदी, ओमप्रकाश मोहडा, अमीलाल धनोड़ा, मंगेशराम व सैकड़ों की संख्या में शाह सलामन जी गीन एच सेंटर केनेटी के सेवादर, रिशेवदार, परिजन व स्थानीय लोग मौजूद रहे। रजनी इन्सां अपने पीछे दो बेटियों व एक बेटे के अलावा पति नसीब इन्सां को छोड़ गई हैं। इस दौरान नब्दी बेटियों ने रजनी इन्सां की अंशों को कंधा देकर उन्हें अंतिम विदाई दी और बेटियों ने अपनी मां के फैसले पर गर्व करते हुए कहा कि उन्हें गर्व है अपनी मां पर, जिन्होंने छोटी उम्र में ही इन्सांकिरत के लिए इतना बड़ा कदम उठाया है। डेरा सच्चा सौदा के 85 मैबर मा. ओमप्रकाश व सुखविंद इन्सां ने बताया कि डेरा सच्चा सौदा के पूज्य गुरु जी की शिक्षाओं के पर चलते हुए लगातार डेरा श्रद्धालु शरीरदान कर रहे हैं।

इन्सां की सुधवार देर रात्रि लंबी बीमारी के बाद मृत्यु हो गई थी। रजनी व उनके पूरा परिवार डेरा सच्चा सौदा से जुड़ा हुआ है और पहले से ही रजनी ने मृत्यु के उपरत शरीरदान का फार्म भरा हुआ था। ऐसे में परिजनों ने उनकी इच्छा के अनुसार गुरुवार सुबह देकर शरीर का दान किया गया है। रजनी इन्सां के शरीर को लखनऊ के करियर इंस्टीट्यूट ऑफ मेडिकल साइंस एंड होस्पिटल में भेजा गया है। इस मौके पर डेरा सच्चा सौदा के 85 मैबर ओमप्रकाश इन्सां, विक्रम इन्सां, पूर्व पार्षद सुखविंद सिंह, प्रेमि सेवक रामचंद्र शर्मा, शहर के प्रेमी सेवक डिपल व नृकेश बजा, बचाना राम इन्सां, बलजीत लोदी, ओमप्रकाश मोहडा, अमीलाल धनोड़ा, मंगेशराम व सैकड़ों की संख्या में शाह सलामन जी गीन एच सेंटर केनेटी के सेवादर, रिशेवदार, परिजन व स्थानीय लोग मौजूद रहे। रजनी इन्सां अपने पीछे दो बेटियों व एक बेटे के अलावा पति नसीब इन्सां को छोड़ गई हैं। इस दौरान नब्दी बेटियों ने रजनी इन्सां की अंशों को कंधा देकर उन्हें अंतिम विदाई दी और बेटियों ने अपनी मां के फैसले पर गर्व करते हुए कहा कि उन्हें गर्व है अपनी मां पर, जिन्होंने छोटी उम्र में ही इन्सांकिरत के लिए इतना बड़ा कदम उठाया है। डेरा सच्चा सौदा के 85 मैबर मा. ओमप्रकाश व सुखविंद इन्सां ने बताया कि डेरा सच्चा सौदा के पूज्य गुरु जी की शिक्षाओं के पर चलते हुए लगातार डेरा श्रद्धालु शरीरदान कर रहे हैं।

## खेल जींद में आयोजित 36वें प्रांतीय खेलकूद प्रतियोगिताओं में दिखाया दमखम

# गीता कन्या विद्यालय की छात्राओं का उत्कृष्ट प्रदर्शन

हरिभूमि न्यूज कुरुक्षेत्र

विद्या भारती हरियाणा एवं हिंदू शिक्षा समिति के संयुक्त तत्वावधान में अमीन मार्ग स्थित गीता कन्या वरिष्ठ माध्यमिक विद्यालय की छात्राओं ने विद्या भारती द्वारा आयोजित 36वें प्रांतीय खेलकूद समारोह में उत्साहपूर्वक भाग लिया। यह खेल प्रतियोगिताएं 17 से 19 अगस्त 2025 को जींद में आयोजित की गई थीं। यह भव्य समारोह विभिन्न जिलों से आए छात्र-छात्राओं की प्रतिभा को मंच प्रदान करने हेतु आयोजित किया गया था, जिसमें कई प्रकार की एथलीट खेल प्रतियोगिताएं आयोजित की गईं। इस खेल महोत्सव में हमारे विद्यालय से टीम अंडर -14 एवं



कुरुक्षेत्र। छात्राओं को सम्मानित करती प्रधानाचार्य सुमन बाला।

अंडर-17 की कुल 14 छात्राओं ने उत्कृष्ट प्रदर्शन किया। अंडर -17 में कक्षा 11वीं की मनु ने लंबी कूद में द्वितीय स्थान तथा 400 मीटर रिले रेस में तृतीय स्थान प्राप्त किया। अंडर 14 में 400 मीटर रिले रेस में कक्षा आठवीं की वैष्णवी और दीक्षा ने द्वितीय स्थान प्राप्त किया तथा इसी श्रेणी में कक्षा-8 की मनु ने लंबी कूद में 80 मीटर बाधा रेस में द्वितीय स्थान प्राप्त किया। इन विजयी छात्राओं को विद्यालय प्रधानाचार्या श्रीमती सुमन

बाला द्वारा मेडल और प्रमाण पत्र दे कर प्रोत्साहित किया गया। इस अवसर पर सभी खिलाड़ी संरक्षक आचार्य श्रीमती कांता रानी जी तथा वरिष्ठ आचार्या श्रीमती अंजू बंसल जी उपस्थित थे। विद्यालय प्रबंध समिति के अध्यक्ष राजेन्द्र सिंह कलेरे, उपाध्यक्ष डॉ जितेंद्र कुमार, प्रबंधक बलबीर प्रकाश, कोषाध्यक्ष सुरेश सैनी, शिक्षाविद डॉ हरि प्रकाश शर्मा, सदस्य डॉ सौरभ त्रिखा व सदस्य डॉ राजेश अग्रवाल, महिला प्रतिनिधि श्रीमती अंजलि शर्मा, प्रांत प्रतिनिधि संजय चौधरी एवं प्राचार्या श्रीमती सुमन बाला ने सभी छात्राओं को बधाई दी व भविष्य में भी इसी प्रकार का अनुकरणीय प्रदर्शन करते रहने की शुभकामनाएं दीं।

### लंबी कूद में अगमप्रीत कौर प्रथम



कुरुक्षेत्र। गुरुकुल कुरुक्षेत्र में 11 वें आयु वर्ग के जिला स्तरीय खेल प्रतियोगिता में राजकीय मॉडल संस्कृति प्राथमिक विद्यालय हथौरा से अगमप्रीत कौर ने लंबी कूद में प्रथम स्थान प्राप्त किया है। मेडल सुमन लता की अनुवाद में अगमप्रीत कौर को से बुझार से पीड़ित होने के बावजूद आज अपना उत्कृष्ट प्रदर्शन कर सकी हैं। इसके साथ ही राजकीय मॉडल संस्कृति प्राथमिक विद्यालय किर्लोस्कर के शिक्षक संजय कुमार की टीम खो खो में प्रथम स्थान हासिल करके जिला में चमके। प्राथमिक विद्यालय में खेलों के लिए कोई विशेष सुविधा नहीं होने के बावजूद इन बच्चों ने अपनी मेहनत से खेलों में भाग लेकर अपने अपने विद्यालयों व जिलों के नाम रोशन किया है राजकीय प्राथमिक शिक्षक संघ हरियाणा के मीडिया प्रमारी सुबे सिंह सुजान ने इन बच्चों को विशेष रूप से बधाई और शुभकामनाएं दी तथा बच्चों के उज्ज्वल भविष्य की कामना की।

## खबर संक्षेप



शहजादपुर। बीच सड़क पर गिरा पड़ा पेड़।

## बाइक सवार पर गिरा पेड़ मौके पर तोड़ा दम

शहजादपुर। वीरवार सुबह ड्यूटी पर जा रहे दो मोटरसाइकिल सवार व्यक्तियों पर सड़क किनारे खड़ा सफेद का पेड़ अचानक गिर जाने से एक व्यक्ति की मौत हो गई। पुलिस ने कारवाई करते हुए शव का पोस्टमार्टम करवाकर परिजनों को सौंप दिया है। बड़ा गढ़ गांव के रहने वाले अक्षय व जितेंद्र मोटरसाइकिल पर ड्यूटी के लिए जा रहे थे। वे लालडू पंचाब में किसी कंपनी में नौकरी करते हैं। जब दोनों व्यक्ति माजरा शहजादपुर में स्थित पाँवर हाउस के पहुंचे तो अचानक सड़क किनारे खड़ा एक सफेद का पेड़ उन पर गिर गया। इसके कारण अक्षय और जितेंद्र घायल हो गए। इस दुर्घटना में अक्षय की मौके पर ही मौत हो गई। सूचना मिलते ही पुलिस ने शव को कब्जे में लेकर सड़क पर गिरा पेड़ को हटवाया। इसके बाद ही मुख्य सड़क पर यातायात सुचारू हो पाया।

## आयुष्मान कार्ड पर मरीजों के रिकॉर्ड खंगाले

अंबाला। अंबाला शहर के एक प्राइवेट अस्पताल में वीरवार को स्वास्थ्य विभाग व विजिलेंस की टीम ने रिकॉर्ड की जांच की। करीब सात घंटे तक जांच का काम हुआ। हालांकि जांच में क्या हुआ ये अभी सार्वजनिक नहीं हुआ है। जांच के दौरान अस्पताल के सारे दरवाजे और लाइट बंद करा दी गई थीं। इस मामले में मीडिया को भी दूर रखा गया। यह अस्पताल आईएमए के पूर्व प्रधान का बताया जा रहा है।

## अतिरिक्त उपायुक्त ने लगाया समाधान शिविर

अंबाला। अतिरिक्त उपायुक्त महेंद्र पाल सिंह ने वीरवार को उपायुक्त कार्यालय के सभागार में आयोजित समाधान शिविर की अध्यक्षता करते हुए शिविर में आए लोगों की समस्याओं को सुनकर समाधान किया। अतिरिक्त उपायुक्त ने कहा कि अंबाला में जिलास्तर व उपमण्डल स्तर पर सोमवार व वीरवार को समाधान शिविरों का आयोजन किया जा रहा है। इन समाधान शिविरों में कोई भी व्यक्ति अपनी समस्या रख सकता है। सभी विभागों के अधिकारी इन शिविरों में मौजूद रहते हैं।

## मासिक बैठक का हुआ आयोजन

अंबाला। जिला एवं सत्र न्यायधीन व अध्यक्ष जिला विधिक सेवा प्राधिकरण कंचन माही के मार्गदर्शन में, जिला विधिक सेवा प्राधिकरण, अंबाला में पैरल अधिवक्ताओं की मासिक बैठक का आयोजन किया गया। इस बैठक की अध्यक्षता मुख्य न्यायिकदंडाधिकारी एवं सचिव जिला विधिक सेवा प्राधिकरण प्रवीण, द्वारा की गई। बैठक का उद्देश्य जिला विधिक सेवा प्राधिकरण की कार्रवाई में और अधिक पारदर्शिता, प्रभावशीलता व विश्वसनीयता सुनिश्चित करना शामिल था।

## लायंस क्लब अंबाला सॉलिटैयर की ओर से बुजुर्गों को बांटा गया खाना

हरिभूमि न्यूज अंबाला

लायंस क्लब अंबाला सॉलिटैयर की ओर से वीरवार को अंबाला शहर के वृद्धाश्रम में रहने वाले बुजुर्गों की सेवा की। इस दौरान क्लब के प्रधान राजीव जैन की अध्यक्षता में सभी पदाधिकारी ने बुजुर्गों को खाना बांटा साथ ही उनके साथ काफी समय बिता कर उनका हालचाल जाना। यहाँ अपने संबोधन में क्लब के प्रधान राजीव जैन ने कहा कि बुजुर्ग हमारी धरोहर हैं। पर दुख की बात है कि इस की कोई परिहार कीमत नहीं समझ रहा। उन्होंने कहा कि बदले हालात में बुजुर्गों का

# पूर्व राज्य मंत्री असीम गोयल ने पार्टी का पटका पहनाया कांग्रेस को लगा झटका, युवा नेता समर्थकों के साथ भाजपा में शामिल

पूर्व मंत्री असीम गोयल नन्यौला ने सभी साथियों को पार्टी का पटका पहनाकर उनका स्वागत किया

हरिभूमि न्यूज अंबाला

केंद्र व प्रदेश सरकार की जन कल्याणकारी नीतियों में विश्वास रखते हुए कांग्रेस पार्टी के युवा नेता मुकेश शर्मा व अपने साथियों व मातृ शक्ति के साथ भाजपा में शामिल हो गए। पूर्व मंत्री असीम गोयल नन्यौला ने सभी साथियों को पार्टी का पटका पहनाकर उनका स्वागत किया। उन्हें विश्वास दिलाया कि उनका पार्टी में पूरा मान-सम्मान किया जाएगा। भारतीय जनता पार्टी ही एक ऐसी पार्टी है जिसमें कार्यकर्ताओं को पूरा मान-सम्मान दिया जाता है। कार्यकर्ता पार्टी की रीढ़ की हड्डी होते हैं।

पूर्व मंत्री असीम गोयल नन्यौला ने इस मौके पर यह भी कहा कि मुकेश शर्मा बहुत ही जुझारू युवा कार्यकर्ता हैं। उनका व उनकी टीम में शामिल सदस्यों के बीजेपी में शामिल होने से परिवार बढ़ा है। पार्टी को मजबूती



अंबाला। भाजपा में शामिल हुए कांग्रेसी नेता व कार्यकर्ता व समर्थक सुनते पूर्व मंत्री असीम गोयल।

## पूर्व मंत्री ने शिकायतों का किया समाधान

पूर्व राज्यमंत्री असीम गोयल ने इस मौके पर अपने आवास पर जन सुनवाई कार्यक्रम के तहत लोगों की समस्याओं को सुनकर उनका समाधान किया। यहां पर आए प्रार्थियों ने पानी निकाली बारी, बुढ़ापा पेंशन लगवाने बारे, बिजली बिल व विकास कार्यों से संबंधित अपनी बात रखी। पूर्व राज्यमंत्री ने कहा कि सभी लोगों की समस्याओं का तत्परता से समाधान किया जाएगा। इस अवसर पर मंडल अध्यक्ष अमन सूद, मंडल अध्यक्ष गुरविंद सिंह मानकपुर, मंडल अध्यक्ष दिनेश लदागा, भाजपा पदाधिकारी हितेश जैन, बीजू गर्ग, मनीष आनंद मनीष, राजेश मेहता, संजीव गोयल टोनी, जसविंदर सिंह, के साथ-साथ अन्य पदाधिकारीगण व गणमान्य लोग मौजूद रहे।

मिलेगी और उनका मानना है कि उनके आने से पूरा कांशीनगर का बूथ शत प्रतिशत बीजेपी मय हो गया है। उन्होंने इस मौके पर यह भी कहा कि पूरा देश, प्रदेश, जिला कांग्रेस मुक्त अभियान की ओर चल पड़ा है। दिन-प्रतिदिन अन्य पार्टियों के कार्यकर्ता पार्टी को छोड़कर बीजेपी में शामिल हो रहे हैं। प्रधानमंत्री नरेंद्र मोदी व मुख्यमंत्री श्री नायब सिंह सैनी के नेतृत्व में देश व प्रदेश विकास के

नए आयाम स्थापित कर रहा है। गोयल ने इस मौके पर यह भी कहा कि मुख्यमंत्री नायब सिंह सैनी व्यक्तित्व के धनी हैं। प्रदेश के पौने तीन करोड़ लोगों को उन्होंने अपना परिवार माना है। पूरे प्रदेश में आज विकास कार्यों की ब्यार बह रही है। युवा नेता मुकेश शर्मा ने ने बताया कि केंद्र व प्रदेश सरकार की जन कल्याणकारी नीतियों में आस्था रखते हुए वे अपने अनेकों



## निराश, हताश दिखाकर वोट मांगती है कांग्रेस

जनसुनवाई कार्यक्रम के बाद पूर्व राज्य मंत्री असीम गोयल पत्रकारों से स्वरु हुप। इस दौरान पत्रकारों द्वारा 'कांग्रेस देश भर में वोट चोर गद्दी छोड़ नाम से यात्रा निकाल रहे हैं और प्रधानमंत्री के इस्तीफे की बात भी कही जा रही है।' के सवाल पर पूर्व मंत्री असीम गोयल ने कहा कि कांग्रेस और राहुल गांधी का वर्किंग स्टाइल ऐसा ही है। वे कभी सेना, कभी इंडी, कभी केंद्र सरकार और अब सीधे चुनाव आयोग पर सवाल उठा रहे हैं। वे चुनावों में खुद को निराश हताश दिखा कर वोट मांगते हैं। लेकिन जनता अब जागरूक है इन्हें वोट नहीं देने वाली। पत्रकारों द्वारा जेल से इलेक्शन न लड़ने वाला विधेयक पास हुआ है के सवाल पर पूर्व मंत्री असीम गोयल ने कहा कि यह बदरिया है जनता भी यही चाहती है। कोई भी पॉपुलर या सीपुलर है वो कोर्ट से पाक साफ होकर आए। अपना पद संभाले। अगर उसे 30 दिन की जेल होती है तो उसे पद पर नहीं रहना चाहिए। जेल से सरकार चले ये ठीक नहीं। दिल्ली की सीपुलर रेखा गुलता पर कोई हमला नहीं हुआ, सब नाटक है यह बात आम आदमी पार्टी के एक विधायक ने कही है। इस सवाल पर पूर्व मंत्री असीम गोयल ने आप को निशाने पर लिया और कहा आप ने कभी महिलाओं का और लोकतंत्र का सम्मान नहीं किया। दिल्ली की सीपुलर पर हमला हिंदनीय है।

साथियों के साथ भारतीय जनता पार्टी में शामिल हुए हैं। उन्होंने कहा कि पूर्व राज्यमंत्री असीम गोयल नन्यौला के नेतृत्व में अंबाला शहर विधानसभा क्षेत्र में निरंतरता में कार्य हो रहे हैं। शर्मा ने बताया कि विधानसभा चुनाव खत्म होने के अगले ही दिन असीम गोयल अपने क्षेत्र की जनता के बीच थे। हमने ऐसे नेता भी देखे जो साढ़े चार साल दिल्ली और चंडीगढ़ रहते थे।

## कराटे में बेटियों ने दिखाया दम

शिक्षा के साथ खेल के मैदान में भी बुलंदी के झंडे गढ़ रहे हैं मेयरिक्स इंटरनेशनल स्कूल के छात्र

हरिभूमि न्यूज गुलाना

शिक्षा और खेलों के संगम का शानदार उदाहरण पेश करते हुए मेयरिक्स इंटरनेशनल स्कूल के होनहार विद्यार्थियों ने जिला स्तरीय एसजीएफआई, खेल प्रतियोगिताओं में दमदार प्रदर्शन कर विद्यालय व क्षेत्र का मान बढ़ाया है। कराटे प्रतियोगिता में स्कूल की बेटियों ने अपनी प्रतिभा का लोहा मनवाते हुए प्रथम स्थान प्राप्त करके सभी को प्रभावित किया। यशमीत कौर (कक्षा 6, भार वर्ग - 34 किग्रा), नेहा (कक्षा 6, भार वर्ग - 42 किग्रा) और वृंदा (कक्षा 7, भार



मुलाना। कराटे प्रतियोगिता में बाजी मारने वाली छात्रा।

वर्ग - 50 किग्रा) ने अपनी उत्कृष्टता से जीत दर्ज की। शूटिंग प्रतियोगिता में काशवी (कक्षा 7) ने शानदार निशानेबाजी से सबका ध्यान अपनी ओर आकर्षित किया। इन खेलों में सभी विद्यार्थियों ने पहला स्थान हासिल किया। विद्यालय के चेयरमैन रमेश चौहान और प्रधानाचार्या डॉ. सुमन पाहवा ने इन नन्हें प्रतिभाशाली खिलाड़ियों को हार्दिक बधाई देते हुए कहा कि हम कामना करते हैं कि यह सभी विद्यार्थी भविष्य के लिए सुनहरे सपनों की ओर कदम बढ़ाएं। उन्होंने कहा कि 'हमें अपने विद्यार्थियों को उपलब्धियों पर गर्व है। यह नन्हें सितारों आने वाले समय में निश्चित ही अंतरराष्ट्रीय स्तर पर सफलता अर्जित कर देश व समाज का नाम रोशन करेंगे।

## गैरकानूनी तरीके से रेस्तरां के अंदर व बाहर छलक रहे थे जाग

साहा। तोपला गांव के निकट मोहन मुर्गें वाला रेस्तरां पर देर रात को पुलिस ने रेड की। रेस्तरां के भीतर व बाहर सरेआम जाग छलक रहे थे। लोग बेखोफ होकर यहां शराब का सेवन कर रहे थे। संचालक से जब पुलिस ने शराब पिलाने की अनुमति से संबंधित लाइसेंस मांगा तो वह नहीं दिखा पाया। पुलिस ने रेस्तरां संचालक कैट के सुंदर नगर के कपिल वैद पर मामला दर्ज कर जांच शुरू कर दी। वीडियोग्राफी कर पुलिस ने बोटलें व अन्य सामान किया जब्त किया है। जांच अधिकारी नवीन ने बताया कि सूचना मिली थी कि रेस्तरां का मालिक बिना परमिट व लाइसेंस के लोगों को बैठाकर शराब पिलाता है।

## लोकतांत्रिक व्यवस्था को कुचलने का प्रयास कर रही मोदी सरकार

प्रदेश कांग्रेस कमेटी के पूर्व कोषाध्यक्ष एडवोकेट रोहित जैन ने संविधान संशोधन विधेयक 130 को लेकर केंद्र सरकार की मंशा पर किया कड़ा वार

हरिभूमि न्यूज अंबाला

प्रदेश कांग्रेस कमेटी के पूर्व कोषाध्यक्ष एडवोकेट रोहित जैन ने संविधान संशोधन विधेयक 130 को लेकर केंद्र सरकार पर लोकतांत्रिक व्यवस्था को कुचलने के प्रयास करने के आरोप लगाए हैं। सरकार की मंशा पर कड़ा प्रहार करते हुए जैन ने कहा कि केंद्र सरकार संघीय ढांचे को ध्वस्त



एडवोकेट रोहित जैन।

करने पर तुली है। उन्होंने कहा कि वोट चोरी के मामले में एक्सपोज होने के बाद मोदी सरकार खुद के बचाव में ऐसे विधेयक पारित कर खुद को बचाने का प्रयास कर रही है। उन्होंने कहा कि वोट चोरी के मामले को कांग्रेस दबने नहीं देगी। उन्होंने कहा कि जिस तरह बिहार में राहुल गांधी की यात्रा को जनता का समर्थन मिल रहा है उससे साफ है कि प्रदेश में सत्ता परिवर्तन होने जा रहा है। उन्होंने कहा कि

कांग्रेस कि पदयात्रा से केंद्र व राज्य की नीतिगत सरकार बोखलाई हुई है। सत्ता के जाने के डर से अब संविधान संशोधन विधेयक 130 पारित किया जा रहा है। उन्होंने कहा कि इस विधेयक के जरिए भाजपा कि केंद्र सरकार गैर भाजपाई सरकारी को अपनी कठपुतली बनाना चाहती है। खुद की सत्ता बचाने के लिए भाजपा इस विधेयक का गैर कानूनी तरीके से इस्तेमाल करना चाहती है। जैन ने कहा कि भाजपा यह भूल रही है कि लोकतंत्र बिहार में राहुल गांधी की यात्रा को जनता का समर्थन मिल रहा है उससे साफ है कि प्रदेश में सत्ता परिवर्तन होने जा रहा है। उन्होंने कहा कि

## शिक्षा विभाग की नीतियों से खफा प्राथमिक शिक्षक, पुरजोर विरोध किया ऐलान



इंदिरा पार्क में बनी विरोधी की रणनीति, कई मुद्दों पर विभाग की कार्यशैली पर उदाए सवाल

हरिभूमि न्यूज अंबाला

राजकीय प्राथमिक शिक्षक संघ की जिला कार्यकारिणी की बैठक अंबाला छावनी के इंदिरा पार्क में जिला प्रधान मदनलाल की अध्यक्षता में संपन्न हुई। महासचिव प्रकाश चंद्र गिल ने बताया कि बैठक

में प्राथमिक अध्यापकों से संबंधित विभिन्न मुद्दों पर चर्चा की गई। इसमें गैर शैक्षणिक कार्यों, ट्रांसफर इंडेव चलाने में देरी, जिले में जेबीटी अध्यापकों की कमी व 2017 बैच के जेबीटी अध्यापकों को एसीपी का लाभ समय पर न मिलने का पुरजोर विरोध किया गया। यह निर्णय लिया गया कि यदि शिक्षा विभाग की कार्यप्रणाली संतोषजनक नहीं रहती है तो संगठन खंड, जिला व राज्य स्तर पर विरोध प्रदर्शन करेगा।

इस अवसर पर महाविद्यालय के प्रिंसिपल डॉ. देशराज बावजा ने कहा कि स्वास्थ्य जांच शिविर का

## गर्वनमेंट पीजी कॉलेज में लगाए स्वास्थ्य जांच शिविर में 250 छात्रों की हुई जांच

शिक्षकों के साथ दूसरे स्टाफ सदस्यों ने भी करवाया निःशुल्क चेकअप

हरिभूमि न्यूज अंबाला

अंबाला छावनी के राजकीय पीजी कॉलेज में निजी अस्पताल द्वारा एक बहु-विशिष्टता निशुल्क स्वास्थ्य जांच शिविर का आयोजन किया गया। इस कार्यक्रम का आयोजन कॉलेज के आईक्यूएसी और नेशनल सर्विस स्कीम द्वारा किया गया था।

इस अवसर पर महाविद्यालय के प्रिंसिपल डॉ. देशराज बावजा ने कहा कि स्वास्थ्य जांच शिविर का



अंबाला। शिविर के दौरान विकिस्कोको को सम्मानित करते प्राचार्य।

उद्देश्य छात्रों और फैकल्टी के स्वास्थ्य की जांच करना और उन्हें स्वास्थ्य संबंधी जानकारी प्रदान करना है।

शिविर के संचालक डॉ. अजय चौहान, डॉ. शगुन आहूजा, डॉ. रजनी सैनी, डॉ. रणदीप सिंह, डॉ. पूनम धीमान और डॉ. ओमवीर ने बताया कि शिविर में लगभग 250

छात्रों और फैकल्टी ने स्वास्थ्य जांच करवाई। डॉ. देशराज बावजा ने कहा कि राजकीय पीजी कॉलेज अंबाला कैट छात्रों के स्वास्थ्य और कल्याण के लिए निरंतर प्रयासरत है। इस प्रकार के स्वास्थ्य जांच शिविर से छात्रों को स्वास्थ्य संबंधी जानकारी मिलती है और वे अपने स्वास्थ्य का ध्यान रख सकते हैं।

## गोगा जोहरवीर की समाधि पर लगा अनोखा मेला

हजारों श्रद्धालुओं ने टेका मत्था

हरिभूमि न्यूज गुलाना

गांव डुलियाना में भादो की त्रोसदी में गोगा जाहरवीर की समाधि स्थल पर हर साल की तरह इस बार भी अनोखा मेला आयोजित किया गया। यह मेला किसी सामान्य मेले की तरह झूले-मनोरंजन वाला नहीं, बल्कि हजारों लोगों की आस्था और श्रद्धा प्राप्त की अनोखी परंपरा का प्रतीक है। इस मेले में इस बार करीब कई हजारों श्रद्धालु पहुंचे। यह मेला ग्रामीण लोगों की आस्था का मुख्य केंद्र है। यह मेला हमारे समाज की आस्था, संस्कृति और परंपराओं का अद्भुत संगम है, जहां दूर-दूर से आए



मुलाना। गोगा जाहरवीर की समाधि पर मत्था टेकते श्रद्धालु।

श्रद्धालु व ग्रामीण बड़ी श्रद्धा और उत्साह के साथ भाग लेते हैं। मेले में श्रद्धालुओं ने गोगा महाराज के दरबार में मत्था टेका और मंगलकामनाएं प्राप्त कीं। कुशती दंगल में पहलवानों ने अपने दमखम और कौशल का बेहतरीन प्रदर्शन किया जिससे गांव का माहौल जोश और उत्साह से भर गया।

## राज्य सरकार व अधिकारियों से एलडीसी को तुरंत बहाल करने की मांग एलडीसी के सस्पेंशन के विरोध में बिजली कर्मचारियों ने की नारेबाजी

हरिभूमि न्यूज अंबाला



अंबाला। बुजुर्गों को खाना खिलाते लायंस क्लब अंबाला सॉलिटैयर के पदाधिकारी।

जीवन बेहद कष्टदायी हो गया है। मजबूरी में उन्हें अपने से दूर हो कर एकांत में अपना जीवन जीना पड़ रहा है। उन्होंने लोगों से आग्रह किया कि हमेशा अपने बुजुर्गों की सेवा

करें। उन्हें कभी अपने से दूर न होने दें। मौके पर राजन मेहंदीरता, मीनाक्षी जैन, सविता मेहंदीरता, अंजु जैन, रवा मित्रा, खुश जैन, लविषा मेहंदीरता भी मौजूद रही।

हरिभूमि न्यूज शहजादपुर

बिजली निगम में कार्यरत एलडीए गुरविंदर को सस्पेंड किए जाने के विरोध में अब सब डिवीजन के कर्मचारी भी उतर आए हैं। वीरवार को हरियाणा स्टेट इलेक्ट्रिसिटी वर्कर्स यूनियन के सदस्यों ने प्रमोद राणा की अध्यक्षता में चौथे दिन भी बिजली कार्यालय के प्रांगण में दो घण्टे तक गेट मीटिंग कर रोष प्रदर्शन किया। कर्मचारियों ने कहा कि गुरविंदर की सस्पेंशन गलत है। जब तक उसे बहाल नहीं किया जाता तब तक इसी तरह विरोध प्रदर्शन जारी रहेगा। उन्होंने कहा कि



यह गेट मीटिंग सर्कल सेक्रेटरी अंबाला के दिशा निर्देशों के अनुसार अंबाला कैट यूनिट के अधीन उपमंडल कार्यालय सब डिवीजन नंबर 2 में तैनात गुरविंदर एलडीसी को एससीएचआर व अन्य शीर्ष अधिकारियों द्वारा किए गए गलत

निलंबन के विरोध में की गई है। सब यूनिट में कर्मचारियों द्वारा लगातार पिछले एक महीने से विरोध चल रहा है परंतु अधिकारियों व सरकार के तरफ से कोई सकारात्मक प्रतिक्रिया अभी तक नहीं आई है। इसी कड़ी में सर्कल सचिव के

ये रहे मौजूद

इस मौके सुशील कुमार सेक्रेटरी यूनिट कैशियर, सप्टर सिंह, रमाशंकर सीप, यूनिट संगठनकर्ता शेखर सिंह चौहान, मंगप्रत सिंह, हनुमंत सिंह, मनीष कुमार, नवीन कुमार, कुलदीप रंगा, जेई, फोरमैन व अन्य सभी कर्मचारियों साथी मौजूद रहे।

आदेशानुसार इस गलत कार्रवाई का विरोध अब पूरे अंबाला सर्कल के अधीन आने वाले अंबाला कैट, अंबाला शहर व नारायणगढ़ के बिजली कार्यालय पर भी गेट मीटिंग करके इसका विरोध शुरू कर दिया गया है। शहजादपुर सब यूनिट द्वारा भी इस गलत कार्रवाई का विरोध प्रतिदिन 2 घंटे की गेट मीटिंग करके अगले आदेशों तक शहजादपुर पर

सब डिवीजन के प्रांगण में किया जा रहा है। रोष प्रदर्शन को यूनिट व सब यूनिट अधिकारियों द्वारा संबोधित किया गया व अधिकारियों की इस गलत कार्रवाई की पुर्जोर निंदा की गई। अधिकारियों को चेताया गया कि यदि जल्द ही गुरविंदर सिंह एलडीसी की बहाली नहीं की जाती है तो रोष प्रदर्शन को और तेज किया जाएगा।